


# యవనిక

మాస



“ఎవరూ వెంకటరామయ్య రా. రా చాలా కాలానికి దర్శన భాగ్యం కలిగింది.”— అంటూ చిరునవ్వుతో లోనికి అవ్వనిం చారు పరంధామ శాస్త్రిగారు.

“అంతా కులాసాగున్నారా వీరి ఎవ్వరూ కనిపించలేం”—అంటూ లోనికి చూడసాగేరు వెంకట్రామయ్యగారు.

“పీయంకాలపు వేళ కదూ చిన్నబాబు ప్రకాశమేమో బయట ఆడుకుంటున్నట్లుంది. జ్యోత్స్నేమో ఎదురింటావిడలో బజా రెల్లింది. శకుంతల లోపల ఉన్నట్లుంది.”

“అమ్మా శకుంతలా ఇలా రామ్మా”— అంటూ కేక వేశారు పరంధామ శాస్త్రిగారు.

‘వస్తూన్నా మామయ్య’ అంటూ లోమండి బాబు వినిపించింది.

‘అన్నట్లు మన అబ్బాయ్డోయ్?’ అంటూ ప్రశ్నించారు వెంకటరామయ్యగారు.

‘వీడి. ఇంకా ఆరుగుంటలే కదా అయింది. కాలేజీలో పవీ అదీ చూసుకుని మెల్లిగా రావయ్యా. రోజూ ఏడింటికి గానీ ఇంటికి రాడు. ఏంటో. వే మండగానే వాడు కష్ట

పడటం వా కిష్టం లేకున్నా, వాడు వినడం లేదు వెంకూ.’

మాట ముగించకముందే ‘పీలిచారా మావయ్య’ అంటూ వో స్త్రీ ప్రవేశించింది. ‘చూడమ్మా శకుంతలా. ఇలా రామ్మా. ఈయన వెంకటరామయ్యగారని, వా చిన్న నాటి స్నేహితుడు. అత్తయ్య ఏం చేస్తోంది? ఎక్కడుందో, ఒక్కమారు పిలువమ్మా’— అన్నారు శాస్త్రిగారు.

‘నమస్కారమండ’—అంది శకుంతల వెంకట్రామయ్యగారి వైపు తిరిగి.

‘ఇప్పుడే వచ్చేస్తా మావయ్య’ అంటూ లోని కెల్లింది.

“ఈ అమ్మాయి వా కోడలు వెంకూ! మాణిక్యంలాంటి పిల్లనుకో. గొప్ప చెప్పుకోటం కాదుగానీ, ఈ అమ్మాయి మనబ్బాయికి దొరకటం మా అదృష్టమనుకో”— అంటూ చిన్నగా నవ్వారు.

“నువ్వు చాల అదృష్టవంతుడివోయ్ పరం. రత్నంలాంటి కొడుకును, మాణిక్యంలాంటి కోడలినీ పొందావు. అందరికీ అలాంటి స్వర్గం లభిస్తే ....”

“ఆ .... ఏంటో అంతా వాడి లీతి కానీ, మనం చేసేదేముంది వెంకూ?”

“అని మన మనుకుంటూంటాం పరం. దైవమనేవా డోకడున్నా, అంతా వాని మహిమే పని కూర్చుంటే ఎలా? మనం చేసే ప్రతి పనికి దైవమే బాధ్యు డెలా గవుతాడు? మన యత్నం గూడ కొంత ఉండాలికదా పరం” అంటూ శాస్త్రిగారి వైపు చూచారు వెంకట రామయ్య.

“అన్నట్లు మన ప్రభాకరం వీడయినా ఉద్యోగం చేస్తున్నాడా”—అంటూ సంభాషణ మార్చారు పరంధామశాస్త్రిగారు.

“ఆ .... ఏదో ఉద్యోగం వెలగబెట్టు న్నాడు. మొన్న క్రొత్తగా స్టార్టు చేసిన గవర్నమెంటు కాలేజీలో అసిస్టెంటు రెక్టరు ....”

“అయితే ఇంకేమోయ్? ఇద్దరూ ఆచేతా ఈచేతా ఆర్థిస్తున్నారన్నమాట. చాల సంతోషమోయ్. అతనూ ప్రయాజకు డయాడు గదా ...”

“ఇంకా ఏం ఆర్జన పరం. నా అవసరం తీరిపోయింది ప్రభుత్వానికి. నేను వాకిక్కి

చేసినన్నినాళ్లు పదింటి నుండి, ఏడు గంటల దాకా చేయించుకున్నారు. ఇక నీ సేవ చాల నాయనా, నువ్వు చేయలేవు ఈ వూడిగం. ఇంట్లో కూర్చో. నెలనెలా యింత డబ్బిస్తాం? అన్నారు పది రోజుల క్రిందట. మొన్నటిదాకా, ఎంతో సమర్థతతో పని చేసినవాడు, అంతులేని కృషి సలిపినవాడు అని తెగ పొగడినవారికి ఇప్పుడు నాలో అసమర్థత తెరమీద బొమ్మలాగ కనిపిస్తోందా పరం?"

"మావయ్యా చెప్పడం మరచిపోయాను అత్తయ్య ఎదురింటి పార్శ్వమృగాలితో పురాణానికి వెళ్ళింది."—అంటూ కాఫీ ప్రేతో ప్రవేశించింది శకుంతల.

"కాఫీ తీసుకోండి పెదనాన్నగారూ!" అంటూ కాఫీ అందించింది శకుంతల.

"ఇప్పు డెండుకమ్మా నాకోసం శ్రమ పడ్డావు" అంటూ కాఫీ అందుకున్నారు వెంకట్రామయ్యగారు.

"ఈ కాస్తలో శ్రమేముందిలేండి పెదనాన్నగారూ!"—అంటూ లోనికెళ్ళింది.

"పిల్లలేరమ్మా, ఒక్కమా రిలా పిలుస్తావా!" అన్నారు పరంధామశాస్త్రి.

"బయట ఆడుకుంటూన్నట్టుంది. పిలుస్తాను మావయ్యా" అంటూ వెళ్ళింది శకుంతల.

"మనం కాసేవలా వెళ్ళి వద్దామా పరం"—అనడిగారు వెంకటరామయ్య.

"తాతయ్యకు నమస్కారం వేయి బాబూ"—అంది శకుంతల, అయిదేళ్ల బాబును తీసుకుని వస్తూ. "జ్యోత్స్న లేదు మావయ్యా"

'నమస్కారమండీ'— అన్నాడు బాబు, ముద్దుగా. చేతులు జోడిస్తూ.

'నమస్కారమండీ'— అంటూ బాబును అనుకరిస్తూ, 'నీపేరేంటి బాబూ?' అని అడిగారు వెంకట్రామయ్యగారు.

'వ్రకాశం' అన్నాడు బాబు.

'ఏం చదువుతున్నావు బాబూ?'

'వోటో క్లాస్' అన్నాడు, ఇంగ్లీషుతో బాగా మాట్లాడగలనన్న ఢీమాతో.

'బాబూ ఇంట్లోనే ఉండమ్మా అమ్మకి తోడుగా!' అన్నారు బాబుతో శాస్త్రిగారు.

'సరే.' అంటూ తలూచాడు బాబు.

'చూడమ్మా. నే నలా వెళ్లి ఇప్పుడే వచ్చేస్తాను. ఒంటరిగా ఉండగలవా?' అనడిగారు.

'దానికేం! వెళ్లిరండి మామయ్యా' అంది శకుంతల బాబును దగ్గరకు తీసుకుంటూ.

ఇద్దరు మిత్రులూ గుమ్మం దిగి జన సమ్మూహంతో కలిశారు.

\* \* \*

"మనుష్యులు చూపేటంతటి కృతఘ్నత మరే జంతువు కూడా చూపదేమో పరం" అంటూ సంభాషణ ప్రారంభించాడు వెంకట్రామయ్య.

'అదేంటోయ్. ఆలా అంటున్నావు!' అన్నారు పరంధామశాస్త్రి.

'అంతేవోయ్ పరం. మనుషులంతే.'

'హీనజాతికి చెందిన దునుకునే కుక్కే నయం. దానికి మనం సంపాదించిన దానో కడుపునిండా తిండిపెట్టినదిగా పోషిస్తామా? అది మనకెంతో నమ్మకంగా మన ఋణం తీర్చుకుంటుంది. మన ఇల్లు, అది జీవించి సంతకాలం కాచుకుని పడిఉంటుంది. కానీ యీ మనుషులున్నారు చూచావ్? వీళ్ళుట్టి స్వార్థపరులోయ్. కుక్కల్లాగే వీళ్ళూ మన చుట్టూ చేరతారు. కానీ అది మనం సంపాదించి వాళ్ళకి పెట్టినంతవరకే. మనం పెట్టినంతకాలం మన కెంతో హితైభిలాషుల్లాగా మెలగుతారు. మనమేమీ యివ్వలేని స్థితిలో ఎంతో కించపరుస్తారు. నీళ్ళన్నంతకాలం కప్పల్లాగ. ఎంతయినా వంచదార ఉన్నంతవరకేవోయ్, ఈ చీమలు' అంటూ ఒక ఊణ మాగేరు వెంకట్రామయ్య గారు.

వోపిగ్గా, ఏంటూ ముందుకు సాగుతున్నారు పరంధామశాస్త్రిగారు.

"రిటయరయి పది రోజులేనా ఆయింది వెంకూ?"

"అవును పరం. ఈ పది రోజుల్లోనే అనుభవించ గలిగినంత వరకయ్యాతన అనుభవించాను. ఇంట్లో ఒక ఊణం కూడ ఉండలేకపోయాననుకో. తిరువతి వ్రయాణం పెట్టుకుని అక్కడక్కడ మజిలీలు మేసుకుంటున్నా. ఎక్కడయినా వ్రశాంతి లభిస్తుందేమోనని."

"అయితే సువ్విప్పుడు తిరువతి వ్రయాణం పైన ఇక్కడ బస చేశానన్నమాట."

"అవునోయ్. చిననాటి మిత్రుణ్ణి చూసి పోదామనిపించింది. ఈవూట ఇక్కడ ఆగేనోయ్" అంటూ సమాధాన మిచ్చారు వెంకట్రామయ్యగారు.

"అబ్బాయి ఏదో ఉద్యోగం చేస్తూన్నట్టు చెప్పావు. ఎన్నేళ్లబట్టి ఏంటి?"

"ఆ ... ఏన్నో ఏళ్లెక్కుడిదోయ్. మొన్న నేను రిటయ రయ్యానా? సరిగ్గా అదే రోజునుండి వాడూ ఉద్యోగంలో చేరాడు."

"అలా గమ్మత్తుగా ఉండే వెంకూ రండ్రి ఉద్యోగానికి స్వస్తి చెప్పడం, తన యుడు ఉద్యోగంలో చేరడం ఒకేరోజు జరగడం ఆశ్చర్యంగా లేదా?"— అంటూ చకితుడయ్యారు పరంధామశాస్త్రిగారు.

కొద్ది ఊణాలు మృత్యునంగా గడిపారు.

"కాసేవు ఈ పార్కులో కూచుందాం"— అంటూ రోనికి దారితీశారు వెంకట్రామయ్య అప్పుడప్పుడే రాతి దీపాలతో అలంకరించుకుంటూంది.

"ఏమునుకోకపోతే ఒక్క విషయం ప్రశ్నిస్తా వెంకూ." అంటూ, లాస్సులో కూచుంటూ సంశయస్తా ప్రశ్నించారు పరంధామశాస్త్రి గారు.

"మనలో మనకు సంశయా లేమిటి పరం నిస్సంకోచంగా అడుగు."

"నువ్వు రిటయరయిం తరువాత మీ యింట్లో పరిస్థితులంత అనుకూలంగా ఉన్నట్టు లేదు నీ మాటలు బట్టి. నావూబా సరియైనదేనా?" అంటూ ఆయనవైపు చూచారు శాస్త్రిగారు.

"దాంట్లో అబద్ధ మేముంది పరం? ఇంతవరకూ నే వెప్పినదంతా అదేగా! నేను సంపాదించినంతవరకూ వంచదార కోసం చీమల్లా, అందరూ నా చుట్టూ చేరారు. నన్ను పొగడతలతో అభిమానంతో ఉద్బి తబ్బిబ్బులు చేశారు. మొన్న పది రోజుల క్రితం నే రిటయ రయ్యానా? ఇంట్లోవారు అంతకుముందు చూపిన ఆదరం అభిమానం ఏమయ్యాయా మరి. ఆర్జన లేదుకదా అని జంతువుకన్నా హీనంగా చూశారు నన్ను."

"అదేంటి వెంకూ. ఇంట్లోనాళ్లు అంత కఠినంగా మారేరా? నమ్మదగ్గి విషయంగా లేదు వెంకూ." అన్నారు పరంధామశాస్త్రి గారు.

"ఎలా నమ్మగలవు పరం? వాకే ఆ మార్పు అర్థంకాలేదు. ఈ మనుషుల కృతఘ్నతకు మనవారూ, పరవారు అన్న భేదంలేదు పరం. మిత్రుడు, బంధువు, కన్నకోడుకైనా, కల్లు కున్న భార్యయినా, గడమడిగినవారిపై మమకారం పోగొట్టుకుంటారని వ్రత్యక్షంగా అనుభవించాను పరం...."

పరంధామశాస్త్రిగారు తదేకంగా మిత్రుని ముఖ కవళికలు పరిశీలించసాగారు.

"నీకు ఆశ్చర్య మేసినట్లే నాకూ ఆశ్చర్యమేసింది దానాడు."

"కొడుకు ఉద్యోగంలో చేరడం నేను

ఉద్యోగం మండి విశ్రాంతి తీసుకోవడం ఒకే వాడు జరిగాయి గదూ. నేనింకా ఆర్జించి కుటుంబాన్ని పోషించలేక పోతున్నానే అన్న దిగు లొకవైపు వేధిస్తున్నా, వాడు ఒక బాధ్యతను నెత్తిన వేసుకొని కుటుంబాన్ని పోషించగలిగినంతటి వాడయ్యాడు కదా అని మహదానందం పొందాను పరం.

“కానీ ఆ ఆనందం రెండు రోజులు కూడా నిలువలేకపోయింది. క్షణక్షణం ఉద్యోగం లేనివాడని, ఇక నాకు ఎటువంటి బాధ్యత లేదనీ, ప్రతివారూ దెప్పి పొడవటం, కించపరచడం సహించలేకపోయాను పరం.

“మామూలుగా రిటయరయ్యక కూడా స్నానం, జపం జరగుతుం దనుకున్నాను. పెండలాడే స్నానం చేశాను. జపం చేసు కుంటున్న నాకు, ‘ఏడున్న రయిపోయింది. నా స్నానానికి నీళ్లు కాగలేదు. ఎలాగను కున్నారు ?’ అంటూ భార్యపై కేక లేస్తున్న ప్రభాకరం మాటలు వినిపించాయి.

‘ఆఫీసు కెళ్లవలసిన వాళ్లింట్లో ఉండగా ఉద్యోగం, నద్యోగం చేయ నవసరంలేనివారందరూ కాగిన నీళ్లు పోసుకుంటే మీ కెలా మిగులాయండి వేళ్ళిళ్లు’ అంటూ కోడలు నమర్చిస్తూంది పరం.

“ఆ మాటలు నీకు వినదగ్గనిగా ఉన్నాయా భోజనాల దగ్గర అదే గొడవ. అన్ని రోజుల అలవాటు గదా. మామూలు వేళకు భోజనానికెళ్తే “మీకేం తొందరొచ్చిందండీ ? ఆఫీసుకెళ్ల వక్కరలేదుగా. ‘కాసే పయాక తిందాం లెండి’—అంటూ భార్య నాకు చెప్పటం, నన్ను ఉద్యోగం నద్యోగం లేని ఆవారా వెధవగా చూడడం సబబేనా పరం?”

“విప్రపిల్లలు, ఆఖరుకు నోఖరు మనుషులు గూడా నేనో ఆర్జనలేని విగ్రహో స్థను కుంటూ అనుక్షణం దెప్పి పొడుపులతో కించపరుస్తుంటే, ఆవూర్లో ఇక తలెత్తుక తిరుగలే ననిపించింది. ఎక్కడయినా ప్రశాంతి దొరుకుతుందేమోనని బయలుదేరాను. ఈ విదిరోజుల్లో చాల అనుభవం సంపాదించాను పరం. ఇంతకీ ఇలాంటివారు దొరకడం నా ఆద్యక్షం.” అంటూ నిరాశగా నవ్వేరు వెంకటరామయ్యగారు.

“నీకు కలిగిన యీ దుస్థితికి నివారిస్తున్నాను వెంకూ. ఈ విషయంలో నే నెలాంటి స్పృహయం చేయగలనో చెప్పు. తప్పకుండా చేస్తాను వెంకూ” అంటూ వెంకటరామయ్య

## య వ ని క్ష

గారి వైపు చూచారు పరంధామశాస్త్రి గారు.

“చేయగలిగిందేమీ లేదు పరం. నే నిలా నా అదృష్టానికి సంతోషించవలసిందే. .... ఆ.... ఏంటో చెప్పి నిన్ను బాధ పెట్టున్నటుంది నేను. క్షమించు పరం. ఇక వెళ్దామా ? నే నలా హెూటలువైపు వెళ్లి, రాత్రి త్రై నుకు బయల్దేరుతాను” అంటూ లేవబోయారు వెంకటరామయ్యగారు.

“అదేంటి? ఇన్ని రోజులకు కలిసిన చిన్న నాటి మిత్రుడవు. మా ఇంట్లో ఆతిథ్యం స్వీకరించకుండానే వెళ్లడమా? శకుంతల పూరుకోదు. తప్పదు. ఈరోజు మా ఇంట్లో ఉండితీరాలిందే. అసలు నే నున్నానని తెలిసీ, హెూటల్లోకి దిగిన నిన్నేమనాలో తెలిడం లేదు.”

“లేదోయ్. అనవసరంగా శ్రమపెట్టడం ఎందుకని ఇంట్లో దిగలేదు....”

“అదంతా తెలియదు. ముందు ఇంటి కెళ్దాం. తర్వాత సంగతి ఆలోచించవచ్చులే” —అంటూ పరంధామశాస్త్రిగారు బయలు దేరారు.

దారివెంబడి మాటలు కరువయ్యాయి.

“నా గవ్యం కూడ చేరువైంది వెంకూ. ఇంక అయిదు రోజుల్లో నేనూ రిటయరవ బోతున్నాను”—అంటూ వెంకటరామయ్య వైపు చూచారు శాస్త్రిగారు.

“అనకూడదు గానీ, నీకూ మొదలవు తున్నాయన్నమాట మంచిరోజులు.”

“అలా అనుకోటం సారపాటు వెంకూ. మనుషులందరూ ఒకే విధంగా ఉండరుకదా. నా అదృష్ట మెలా ఉంటుందో మరి. ఏదీ మన చేతుల్లో లేదు. కానీ మనిషెప్పుడూ సుఖాన్ని, మంచిని కోరుకోటం సహజం. నేనూ అలానే, మంచిరోజుల్నే ఆశిస్తాను. అంత కన్నా ఏం చేయగలను ?”

“క్షమించు పరం. ఏమీ అనుకోకేం.”

“ఆ.... దానిదేముందిలే వెంకూ ...”

అవీ యివీ మాటాడుకుంటూ ఇల్లు చేరారు ఇద్దరూ.

హోల్లో కూర్చున్న వ్యక్తి వీరిని చూచి లేచి నిలుచున్నాడు.

“ఇతనే మా అబ్బాయి చక్రధరం. గవర్న మెంటు ఆర్ట్స్ కాలేజీలో సైకాలజీ లెక్చరరుగా పనిచేస్తున్నాడు. అబ్బాయి. ఈయన నా బాల్యమిత్రుడు వెంకటరామయ్యగారు బాబూ” అంటూ పరిచయం చేశారు పరం

ధామశాస్త్రిగారు ఇరువురినీ, “నమస్కారమండీ.” అన్నాడు చక్రధరం భుజంపైన ఉన్న బాబును దింపుతూ.

“తాతయ్యా, ఈ తాతయ్యా మళ్ళీ వచ్చారేం తాతయ్యా” అంటూ పరంధామ శాస్త్రిగారి దగ్గరకు వచ్చాడు వాళ్ల చిన్న బాబు ప్రకాశం.

“ఆయన రానన్నారు బాబూ. నేనే బల వంతంమీద తీసుకుని వచ్చాను” అంటూ నవ్వేరు శాస్త్రిగారు.

“ఏం బాబూ. మీ ఇంటికి నేను రాకూ డదా ?” అంటూ బాబుని ప్రశ్నించేరు వెంకటరామయ్యగారు.

“రావచ్చు” అంటూ ముద్దుగా బవా లిచ్చాడు.

“నా బాబు కదే. ఎంత మంచివాడివి బాబూ” అంటూ ఎత్తుకుని ముద్దుపెట్టు కున్నారు ప్రకాశాబ్ది.

అక్కడున్న ఎనిమిదేళ్ల పిల్లకు ఇదేమీ అర్థంకాలేదు. అసలు ఆ వచ్చిన వ్యక్తెవరో, ఎందుకు వచ్చాడో, ఆయనతో ప్రకాశానికి పరిచయ మెలా కలిగిందో తెలియక బొమ్మలా నిలుచుని చూస్తూంది.

“రామ్మా జోల్పొచ్చి, రా!” అంటూ వెంక ట్రామయ్యగారు పీచేపరికి ఇంకాస్త ఆశ్చర్య పడింది. తనపేరు ఆయన కెలా తెలుసా అని. మెల్లిగా దగ్గరకు వచ్చింది.

“ఏం చదువుతున్నావమ్మా ?” అంటూ అడిగేరు.

“నాలుగోక్లాస్” అంది.

“అమ్మో ! అప్పుడే నాలుగో క్లాస్సా? నేన్నమ్మను” అనేసరికి,

“పూహం. నిజంగా నే న్నాలుగోక్లాస్సే.” అంది తాను నాలుగోక్లాస్సే చదువుతున్నా వనీ, అబద్ధం కాదనీ మాటల్లోనో తెలు పుతూ.

“అమ్మా శకుంతలా”—అంటూ కేకే శారు శాస్త్రిగారు.

“మస్తునా మావయ్యా”—అంటూ లో మండి వచ్చింది శకుంతల.

“చూడమ్మా. ఈయన వెళ్లిపోతా వంటున్నారు. ఆ విషయం నీకు వదిలేశాను” అంటూ నవ్వేరు పరంధామశాస్త్రిగారు.

“అదేంటండీ వెదనాన్నగారూ. అప్పుడే వెళ్లడమేంటి ? వచ్చి ఇంకా సుంటు సేవయినా కాలేదు. బాల్యమిత్రుణ్ణి కలుసుకుని ఒక్క నిమిషంలో వెళ్తే ఎలా! రాత్రికి ఉండి రేపు ఉదయాన్నే వెళ్లచ్చులెండి” అంది శకుంతల.

“అణింటుండి మావయ్యగారూ అమ్మదే వెళ్ళడమేంటి. రేపు ఉదయాన్నే వెళ్ళమని వెంటి” అంటూ చక్రధరం కోరేడు.

“తాతయ్యా, రాతికి కథలు చెప్పి రేపొద్దున పో తాతయ్యా” అన్నాడు ప్రకాశం ముద్దుగా.

“తాతయ్య రాతికి ఇక్కలే ఉంటాల్లేవే అక్కయ్యా. ఎంచక్కా మనకు కథలు, అని చెప్పాల్లే” అంటూ ప్రకాశం గంతులేసే సరికి వెంకట్రామయ్యగారు హృదయ పూర్వకంగా ఆనందించారు. “సరే. మీకోసం మైనా ఉంటా” నంటూ ఒప్పుకున్నారు.

\* \* \*

వెంకట్రామయ్యగారు వెళ్ళిపోయేముందు శ్వాస్తిగారు, “వెంకూ, ఒకటి గుర్తుంచుకో. అందరు మనుషులూ ఒక్కలాగు ఉండరు ఎప్పుడూ. పూసరవెల్లే కాదు, మానవులూ పరిస్థితులకు అనుకూలంగా రంగులు మార్చుకుంటారు. వాటిని గురించి బాధపడి ప్రయోజనలేదు వెంకూ. నీకు ఇక్కడ ప్రశాంతంగా ఉంటుందని తోస్తే ఇక్కడే రా వెంకూ. ఎన్నడూ సంశయించకు.”— అంటూ సాగనంపెరు.

\* \* \*

తరువాతి దినం.

రాతి భోజనాల తరువాత తన గదిలో కొత్తగా వచ్చిన వారప్రతి కేదో కనిపించింది. ‘దీపావళి ప్రత్యేక సంచిక.’ తిరగేశాక, కథ ఏదో చదవడం మొదలుపెట్టారు శ్వాస్తిగారు.

“అరే అమ్మ వెంకుకు సంబంధించిన సంఘటనలలో కూడిందేనే ఈ కథ. అతనే వ్రాసి గానీ పంపించాడా?” అనుకుంటూ రచయిత పేరు చూచారు. కాదు.

“కానీ అమ్మ అతనిలాంటి వో పెద్ద మనిషికి, సరిగ్గా అతనికి జరిగిన ఘంపాటే జరిగింది. వెంకూది, ఈ కథనాయకునిది ఒకే పరిస్థితి. ఇద్దరూ ఒకేవిధమయిన బాధకు లోనయ్యారు.”

పరంధానుశ్వాస్తిగారి ఆలోచనలన్నీ ఆ కథనాయకుని మీదకూ, బాల్యమిత్రుడు వెంకట్రామయ్యమీదకు మరలాయి. ఏవేవో ఆలోచనలు రేకెత్తాయి.

‘లోకంలో మానవులందరు ఒకేలా ప్రవర్తిస్తారా?’ అన్న ప్రశ్నకు సమాధానంగా ఒకవైపు ‘లేదు. అందరూ ఎన్నటికీ ఒకేలాగ ఉండరు. అసంభవం’ అంటూ వినిపించింది. కానీ మరొకవైపు,

“కాదు. అందరూ అంతే. మానవులంతా

**కు భ వార్త**



కడుపులో నొప్పి, తలనొప్పి, చర్మవ్యాధులు, వండ్ర వ్యాధులకు ప్రత్యేక చికిత్స వాడి పరిశ్రమ వ్యాధిని నిర్మూల్యం చేశారు. పర్య మొంది వ్యాధులకు చూ వైద్యశాల ప్రధాన వైద్యులు డా|| ఎన్. ఎన్. రావుగారు ప్రతి వెల ఈ క్రింది విధముగా బస చేయవలెను. ఊ|| 7 గంటలనుండి పా|| 3 గంటల వరకు సంప్రదించవచ్చు. పరిశ్రమీత : ర. 5/- మందు తరీదు వేరు.

1 వ తేదీ: కర్నూలు: ఓడొండ్రు హోటల్. 2 వ తేదీ: నంద్యాల: ప్యాలెస్ హోటల్. 3 వ తేదీ: కడప: మె సూల్ మోడర్న్ కేస్. 4 వ తేదీ: తిరుపతి: హోటల్ అస్పర. 5 వ తేదీ: నెల్లూరు: అజంతా హోటల్ - బ్రంక్ రోడ్. 6 వ తేదీ: మద్రాసు: మోడర్న్ కేస్ - తంబు చెల్లీ వీధి. 7 & 8 వ తేదీలు: బెంగుళూరు: వియో మై నూర్ కేస్, కెంపగూడ రోడ్. 11 & 12 తేదీలు: బళ్లారి గార్డెన్ హోటల్. 13 వ తేదీ: అనంతపురం శాంతి నివాస్ రిటైరింగ్ రూమ్సు. 14 వ తేదీ: గుంతకల్లు: బృందావన్ లాడ్జ్. 15 వ తేదీ: ఆదోని మద్రాసులాడ్జ్. 16 వ తేదీ: రాయచూరు బృందావన్ లాడ్జ్. 17 వ తేదీ నుండి నెలకొనవరకు హైదరాబాద్ రా హూస్ ప్రో డ క్లబ్బు. 6-2-961, ఖైరతాబాద్, హైదరాబాద్-4.

—SWASTIK

# రూ 10,000/- గెలుపుకోండి

144 రొక్కపు బహుమతులు!

## కాలేట్ బేబీ పౌడర్ ఫోటోగ్రాఫుల పొటీ!

మీకు 1 1/2 ఏళ్ లోపుగా లేక 1 1/2 ఏళ్ నుండి 3 ఏళ్ మధ్య వయస్సులో ఒక పాపాయి ఉందా? పాపాయిని ఫోటోను యీ రెండు తరగతులలో చేసికొని పంపండి. ప్రతి తరగతిలోను 72 రొక్కపు బహుమతులు యివ్వబడతాయి:

రూ. 1,000 మొదటి బహుమతి  
రూ. 500 రెండవ బహుమతి  
ఇంకా, 70 కలెక్షనలను బహుమతులు అక్కర్లేవీరు. 50!

ఎలా పాపానాలి:  
అది నింతో సులభము! మీరు యీలా చేయండి—  
ఒక ఫోటోగ్రాఫు మీ పాపాయిని పై తరగతిలో ఉంచేది పంపాలి  
ఒక అమ్మవేయబడిన రొక్కపు కనీదు—  
కాలేట్ బేబీ పౌడరు యొక్క లాల్ కేక అయింట్ ప్రెజెంట్ దణ్ణా కొన్నట్లు చూపే రసీదు  
ఒక ఎండ్రే కూపను—మీరు పౌడరు దణ్ణా కొనే సాహసో లభిస్తోంది.

గెలుపొందుటకు ఎన్ని మంచి అవకాశములు! నేడే పాల్గొనండి!

ముగింపు తేదీ : 30వ జూన్, 1966.



ఒకే జాతి. అందరూ పంచదార కోసం చీమలు ప్రవర్తించినట్లు ప్రవర్తిస్తారు. కృతఘ్నులకు అందరు భాగస్తులే. అంతే" అంటూ వినిపిస్తూంది.

పడుకున్నారన్నమాటే కానీ పరంధామ శాస్త్రిగారికి నిద్రపట్టడంలేదు.

"ఈ రెండు పూటలు గడిస్తే నేనూ అలా కించపరుపబడవలసిందేనా?" అన్న సందేహము ఒకవైపు తలెత్తుతూ ఉంది.

"ఒద్దు భగవాన్. వద్దు. ఆ పరిస్థితి తీసుకురాకు" అంటూ కోరెడు.

మామూలుగా దినచర్య ప్రారంభమయింది. భోజనం దగ్గర కూర్చున్నారు శాస్త్రిగారు. "అదేంటండీ, మీరొచ్చి కూర్చున్నారు. వాడికి ఆఫీసుకు వేళవుతోందంటూంటే. మీకేమన్నా ఆఫీసే పాడా!" అంటూంది పార్వతమ్మగారు.

"అయ్యోగారూ! ఈనెల జీత విప్పించండి చొర."

"అవులయ్యా! నీ తెన్నిమాట్లు చెప్పాను. జీతం అయ్యగార్ని అడగద్దని. ఇంతకు ముందంటే ఇచ్చేవారేమో. ఇప్పుడు ఉద్యోగమా, సద్యోగమా? ఆయన పించను పుచ్చుకున్నారా. తిని తీరిగ్గా కూచోటమే పని" అంటూంది శకుంతల.

"తాతయ్యా డబ్బులే. బిస్కెట్టు కొనుక్కుంటాను."

"ఒరేయ్ ప్రకాశం. తాతయ్య దగ్గర డబ్బులెక్కడివిరా? ఆయన ఉద్యోగం చెయ్యడం లేదుగా. డబ్బు లుండవు. పోయినాన్న నడగు" అంటూంది జ్యోత్స్న.

"ఛీ. ఫోండి. కుక్క వెడవల్లారా. చీమల్లారా. పూసరవిల్లల్లారా పోండి" అంటూ చేతిలోని కర్ర విసిరివేశారు శాస్త్రిగారు.

ధటిమని చేతిలోని వారప్రతిక క్రింద పడింది.

"వెడవ కల. ఛీఛీ. వీడ కల. ఎంత భయంకరంగా ఉంది?"

"అలా జన్మలో జరక్కూడదు వెంకన్నా" అనుకుంటూ నిద్రపోయారు.

\* \* \*

"ఇక నేను ఉద్యోగం చెయ్యనక్కరలేదు బాబూ. ఈ ఒక్కరోజు ఆఫీసు కెళ్లాతి. రేపటిన్నుండి ఆ అవసరం లేదు. సంసారమంతా నీ ఒక్క చేతిమీదుగా జరగాలి. ఎలానో ఏమో నా కర్తవ్యంకావటంలేదు..."

"మరేం ఫరవాలేదులేండి నాన్నగారూ. ఇన్నేళ్లుగా నిశ్చలమైతేకూడా శ్రమపడ్డారు. ఇక నిశ్చలమై తీసుకోండి. దీనికి బాధపడ

## యవనిక

లైన అవసరమేముంది నాన్నా?" అంటూ జవాబిచ్చాడు చక్రధరం.

అంతటితో ఆ ప్రస్తావన ముగిసింది. పరంధామశాస్త్రిగారు రిటయరయ్యారు. గాలికన్నా వేగంగా ప్రాకిపోయింది వార్షికోత్సవం.

శాస్త్రిగారు పైపైకి ఎంత గాంభీర్యంగా ఉన్నా, లోన ఏం జరుగుతుందో. అదృష్టమేలా ఉందో అన్న భయం కలుగకపోలేదు.

రాత్రి చాలాసేపటివరకు నిదురపోలేదు. ఎందుకో మిత్రుడు వెంకట్రామయ్య చెప్పినట్లుగా, "మనుషులందరు ఒకటేనా?" అనిపిస్తోంది. "అందరూ పంచదార కోసం చీమలు, తేనె కోసం ఈగలు లాగ తన సంపాదన కోసం మ్రాతమే పస్తారా?" అన్న ఆలోచన కూడ వచ్చింది.

\* \* \*

దినచర్య మామూలుగానే మొదలయింది. స్నానంచేసి సంధ్య జపం అన్నీ మామూలుగానే ముగించారు.

రోజూ భోజనం చేసే వేళకు ఆయన వెళ్లారు. కొడుక్కూ, భర్తకూ, పిల్లలకూ కంచాలు పెట్టింది పార్వతమ్మ.

"అయ్యో. నే నొచ్చానే. నా కివాళ ఆఫీసు లేదుగా" అంటూ లేచి పోబోయారు పరంధామశాస్త్రిగారు.

"అదేంటండీ. అలా లేచి పోతారు? నిన్నటి వరకూ మీరు భోజనం చేసే వేళ ఇదేగా దాని కలవాటు పడ్డవారు ఎలా మానుకుంటారు? కూర్చోండి" అంటూ బ్రతిమిలాడింది పార్వతమ్మగారు.

ఇంట్లో ఎలాంటి మార్పు రావండుకు సంతోషించారు శాస్త్రిగారు.

రోజుటిలాగే శకుంతల వక్కపాడి అందిచింది.

"ఇంకా ఎందుకమ్మా? ఇంక నేను ఆఫీసు క్కూడా వెళ్ళనక్కరలేదుగా?"

"అదేంటి మావయ్యా. ఆఫీసు కెళ్లనంత మ్రాతాన అలవాట్లన్నీ మరచిపోవాలా?" అనడిగింది శకుంతల అశ్చర్యంతో.

ఒక్క క్షణం చూచి వక్కపాడి అందుకొని పైకి నడవారు పరంధామశాస్త్రిగారు.

"తాతయ్యా, డబ్బు లివ్వరా?" అంటూ వచ్చారు పిల్ల లిద్దరూ.

అనందంతో వా లిద్దరిని ముద్దెట్టు

కుని డబ్బులిచ్చి పంపేరు శాస్త్రిగారు.

"నాన్నా, నేను కాలేజీ కెళ్తున్నాను. మీకు ఏమయినా కావాలంటే పట్టుకొస్తాను" అంటూ వచ్చాడు చక్రధరం.

"నాకేం కావాలి బాబూ. నాకేం అవసరం లేదు. నువ్వెళ్లు. బాబూ, కాలేజీకి వేళ్ల పోతుందేమో" అంటూ జవాబిచ్చారు శాస్త్రిగారు.

ఆనాడు పరంధామశాస్త్రిగారు చాల సంతోషించారు.

రోజులు అలానే సాఫీగా గడిచిపోతున్నాయి.

\* \* \*  
"మావయ్యా! కాఫీ."

...  
"మావయ్యా! కాఫీ తెచ్చాను మావయ్యా"

అని మళ్ళీ వెన్నేసినది,  
"ఫూ...!" అంటూ ఇటు తిరిగారు శాస్త్రిగారు మెల్లిగా.

"ఏం మావయ్యా, ఒంట్లో బాగాలేదా?" అనడిగింది.

"ఆ... ఏం లేదమ్మా. తల నొప్పిగా ఉంది. అదే పోతుందిలే."

"అదేంటి మావయ్యా? ఇంత కాలుతూ ఉంటే ఏమీ లేదంటారు. ముందు కాఫీ తీసుకోండి. డాక్టరును పిలిపిస్తాను" అంది శకుంతల, శాస్త్రిగారి కణతలు ముట్టుకుని చూచి.

క్రిందికి ఒక్క పరుగున వెళ్లింది, కాఫీ అందిచ్చాక.

"ఏమయిందండీ" అంటూ పార్వతమ్మ గారు గాభరాపడుతూ వచ్చారు.

"అయ్యో, ఇంత నుండిపోతుంటే ప్రొద్దున్నుండి చెప్పకపోయారటండీ" అంటూ కణతలు రాస్తూ కూర్చున్నారు పార్వతమ్మ గారు.

"అబ్బ, ఒద్దులేవే. తలనొప్పి ఏమీ కాదు." అంటూ వారించబోయారు శాస్త్రి గారు.

ఇంతలో డాక్టరుగారితో సహా వచ్చాడు చక్రధరం.

"ఎందుకు బాబూ! అవసరంగా శ్రమ పడటం? ఈపూట గడిచాక చూడకపోయారా?" అన్నారు శాస్త్రిగారు బాధతో, ఒక్కొక్క మాటే.

డాక్టరు పరీక్షించారు. ముందులేవో ఇచ్చి వెళ్లారు.

నాలుగు రోజులు గడిచాయి. ఈ నాలుగు రోజులు శాస్త్రిగారికి ఒళ్లు తెలియని

జ్వరం కాచింది.

“అమ్మా” అంటూ మూలిగారు శాస్త్రి గారు.

“మావయ్యా. ఏం కావాలి మావయ్యా?” అంటూ దగ్గరకు వచ్చింది శకుంతల.

“మంచినీళ్లు”—అన్నారు నీరసంగా. మంచినీళ్లు ఒంపి యిచ్చింది.

“మావయ్యా! కులాసాగా ఉండా మావయ్యా!” అనడిగింది.

“సరవాలేదమ్మా” అంటూ నిలుచోబోయారు.

“అయ్యో, అదేంటి మావయ్యా. నిలుచుంటారా? వడుకోండి మావయ్యా!”

“లేదమ్మా నిలుచోగలను” అంటూ లేచి నిలుచోబోయారు.

“ఒద్దు మావయ్యా! ఇంకా పథ్యం కూడా తినలేదు. పోనీ తలగడకు ఆనుకుని కూర్చోండి” అంటూ తలగడాలను సర్దింది.

“అమ్మా—ఈరోజు తారీకెంత?”

“ఇరవై ఐదు మావయ్యా.”

“అంటే నేను జబ్బు వడి ఎన్నిరోజులయింది?”

“నాలుగు రోజుల నుండి మావయ్యా. ఈదినమే కాస్త మాటాడగలుగుతున్నారు. ఇక కాసేపు విశ్రాంతి తీసుకోండి మామయ్యా” అంటూ కూర్చుంది.

“అయితే ఇన్ని రోజులు నిన్ను కష్టం పెట్టేనా తల్లి?”

“లేదు మావయ్యా. మీరు పడుకోండి.”

“నేనేమీ ఆర్జించి మీకు పెట్టకపోగా, మీపైనే నా భారం....”

“ఇక మాట్లాడకండి మామయ్యా అలిసిపోతారు”—అంటూ మాటలు మార్చి సాగింది శకుంతల.

“మావయ్యా. ఇన్ని రోజులు మీరు ఆర్జించి పెట్టింది కాదా మేం తిన్నది. మీరు చెమటోడ్డి కష్టపడితే కాదా మేం తిన్నది. మీరు పెంచితే కాదా మేం ఇంత వార మయింది. ఇప్పుడు మీరు “రిట్టై రయినంత మూత్రాన మాకేమీ లాభం చేకూర్చటంలేదని, మామీద భారంవేసి తిని కూర్చుంటారని మిమ్మల్ని ఏవ్వీంపుకోవాలా? మీకు మేం సంపాదించి పెట్టలేకపోయినా మిమ్మల్ని గౌరవించి తల్లి తండ్రులలాగ చూసుకోవడం మా బాధ్యత కాదా మావయ్యా?” అంటూ శాస్త్రిగారి ముఖంలోనికి చూసింది శకుంతల

“అది కాదమ్మా ....” మరి మాట్లాడ

లేక పోయారు.

మదిలో ఎంత సంతోషించారో, తన వారికి తనపైన ఎప్పుడూ ఒకే భావన ఉన్నందుకు.

వరంధామశాస్త్రిగారు పూర్తిగా కోలు కున్నారు. ఇప్పుడు ఆరోగ్యంగా వున్నారు.

ఒక దినం ఆయన పేర్లు ఓ వుత్తరం వచ్చింది. అందులో, తమ కాలేజీలో ఫార్మ టైమ్ జాబు చేయటానికి అంగీకరించ వలసిందిగా ఒక ప్రెన్సిపాలుగారు కోరారు.

ఆయన కిదేమీ అర్థంకాలేదు. సాయకాలం చక్రధరం వచ్చాక ఆవుత్తరం ఇచ్చారు.

“అదా, ప్రెన్సిపాలు దగ్గర నుండే నాన్నా!” అన్నాడు చక్రీ.

“అవును బాబూ. నాకు వుద్యోగం ఇస్తానంటూ కోరుతున్నారు. నేనాయనకు ఎలా తెలుసునో బోధపడటంలేదు.” అంటూ ముఖంలోనికి చూచారు.

“ఆయన నా స్నేహితుడు నాన్నా. వాళ్ల ట్యూటోరియల్ కాలేజీలో లెక్చరర్ గా పని చేయటానికి మిమ్మల్ని కోలేడు.

“అదినం మీరు చదువుతున్నావు కథని నేనూ చదివేను నాన్నా. దాన్ని చదివి మీ భవిష్యత్తును పూహించుకొంటున్నారని గ్రహించ కలిగేను. మీరు అనవసరంగా బాధ పడు న్నారు. ఆ కథలోలాగ మిమ్మల్ని అందరు కించపరుస్తారని, అలోకువగా చూస్తారని. నా కర్తవ్యమయింది. మీ మనస్తత్వం. మీరు

తిరిక నమయాన్ని సద్వినియోగం చేసుకోటానికి నా స్నేహితుని చేత ఆ వుత్తరం వ్రాయించాను. మీరు తప్పకుండా అంగీకరించండి నాన్నా.

“మరొక్క విషయం. మీరు మనుషుల్ని గురించి అనవసరంగా ఆపోహపడ్డారు. అందరు మనుషులూ ఒకలాగ వుండరు మీకు తెలియం దేముంది నాన్నా?”

“మీరు ఆర్జించ లేనంత మూత్రాన, మీలో అనవసరత ఎక్కువనీ, మాకు లాభపాటి వారు కాదనీ మిమ్మల్ని ద్వేషించగలమా? మమ్మల్ని పెంచి పెద్ద చేసింది మీరుకాదా? మేం తిన్నది మీ సంపాదన కాదా? అలా మిమ్మల్ని కించపరచడం ఎన్నటికీ జరగదు నాన్నా.” అన్నాడు చక్రధరం.

వరంధామశాస్త్రిగారు హృదయపూర్వకంగా ఆనందించారు తనవారి మంచితనాన్ని చూచి. మనుషులందరూ పంచదార కోసం ప్రోగ్రయే చీమలూ కారూ, తేనె కోసం కూడే ఈగలూ కారూ, అందరూ రంగు మార్చుకునే ఉసరవెల్లులూ కారు! వెంకటామయ్యా! మంచిమనుషులూ కొందరున్నారు. అనుకుంటూ, తన అంగీకారాన్ని తెలుపుతూ ప్రెన్సిపాల్ కు జవాబు వ్రాయడానికి టేబుల్ వైపు నడిచారు.

“నాకు ఎదురుగా కనిపించిన, అనుమానపు తెర జారిపోయిందిలే వెంకూ” అనుకున్నారు శాస్త్రిగారు స్వగతంగా. ●

